

ספרי' — אוצר החסידים — ליובאוויטש

שער
שלישי

קובץ
שלשלת האור

היכל
תשיעי

לקוטי שיחות

על פרשיות השבוע, חגים ומועדים

•

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

בהר

(חלק א)



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



LIKKUTEI SICHOT

Copyright © 2026

by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks of Merkos L'Inyonei Chinuch.

For dedications of the weekly Sichos, please contact us at: dedications@kehot.com

פרשת בהר

לדעת רוב הפוסקים נאָר מדרבנן! דאָס איז אַ הגבלה בזמן. ס'האָט אויך אַ הגבלה במקום: אין ארץ ישראל דוקא און ניט אין חוץ לארץ.²

מוז מען דערפאַר זאָגן אַז מצות שמיטה איז אין אַ געוויסן זין אַ מצוה כללית, ווי מען וועט עס ווייטער דער-קלערן.

ב. ווייטער אין פסוק זאָגט ער, שש שנים תזרע שדך ושש שנים תזמר כרמך גו'. אין פלוג, צו וואָס דאַרף מען דאָס זאָגן, וויבאַלד דאָס איז דאָך ניט קיין ציווי נאָר אַן ענין פון רשות, איז מהיכי תיתי אַז מען טאָר עס ניט, וואָס מען דאַרף זאָגן שש שנים גו'.

מוז מען זאָגן, אַז אויך דער שש שנים תזרע שדך גו' גייט אַריין אין דעם ענין פון מצות שמיטה. די מצוה איז ניט נאָר ובשנה השביעית שבת שבתון, נאָר אויך שש שנים תזרע גו' איז אַ טייל פון דער מצוה.

דאָס איז אין צוויי אופנים:

(א) ס'איז אַ הכנה צו מצות שמיטה. בכדי צו קענען דורכפירן דעם ובשנה

(1) ירושלמי בפרק השולח. הובא ברש"י ובתוספות גיטין לו, א. רמב"ם הלכות שמיטה ויובל פרק י הלכה ט (לפירוש הבית יוסף יורה דעה סימן שלא בתחלתו – וראה כסף משנה שם פרק ט הלכה ב). טור יורה דעה סימן שלא. חינוך מצוה פד.

(2) קידושין לו, ב. רמב"ם הלכות שמיטה ויובל פרק ד הלכה כה. טור שם. חינוך שם.

א. אין אָנהויב סדרה שטייט, וידבר הו' אל משה בהר סיני גו' ושבתה הארץ שבת להו'. זאָגט אויף דעם רש"י בשם תורת כהנים: מה ענין שמיטה אצל הר סיני והלא כל המצות נאמרו מסיני, אלא מה שמיטה נאמרו כללות' ודקדוקי' מסיני אף כולן נאמרו כללותיהן ודק-דוקיהן מסיני.

דאַרף מען פאַרשטיין, פאַרוואָס איז דער לימוד „בהר סיני" ביי מצות שמיטה דוקא, דער לימוד האָט דאָך געקענט שטיין ביי אַן אַנדער מצוה (ביי וועלכער עס ווערן אויסגעערעכנט אירע פרטים) און פון יענער מצוה וואָלט מען אָפּגע-לערנט אויף אַלע מצות שכל דקדוקיהן נאמרו מסיני?

אין פשטות קען מען ענטפערן, ווייל מצות שמיטה שטייט שוין בכללות אין פ' משפטים (נאָך מתן תורה), ובשביעית תשמטנה ונטשתה, און אין פ' בהר חזר'ט זי זיך איבער בדרך פרט. דאָס איז אָבער נאָך ניט גענוגענד, ווייל עס זיי-נען דאָ נאָך מצות וועלכע שטייען אין פ' משפטים.

און נאָך שווערער איז: אַ מצוה פון וועלכער מען לערנט אָפּ אויף אַלע מצות, האָט זי דאָך געדאַרפט זיין אַ מצוה כללית, פאַרוואָס האָט מען אויס-געקליבן מצות שמיטה וואָס איז לכאורה אַ מצוה פרטית און האָט כמה וכמה הגבלות: נוהג רק בזמן שהיובל נוהג; און אַפילו לויט די דיעות אַז עס איז נוהג אויך בזמן הזה, איז דאָס אָבער

ביי אידן, ער זאל אַרויס פון וועלט. הגם מען דאַרף איר טאַקע מברר זיין, אָבער בזמן מן הזמנים דאַרף זיין די תנועה, צו שטעלן זיך העכער פון וועלט.

ד. די צוויי ענינים זיינען אָפּהענגיק איינער פון צווייטן.

בכדי עס זאל זיין די תנועה פון שטעלן זיך העכער פון וועלט, ושבתה הארץ שבת להוי', ה' הוה ויהי' כאחד, וואָס העכער פון שם אלקים בגימטריא הטבע, איז דאָס דורך דעם וואָס האָבן דיך צו טאָן מיט עניני העולם איז עס על פי תורה.

וואָס דאָס איז דער ערשטער אופן, אַז דער שש שנים תזרע שדך גו'

— וואָס דער טייטש תזרע שדך גו' איז, אַז אין שדה היט ער זיך אויס אין אַלע ענינים לויט דעם שולחן ערוך אַזוי ווי כלאים וכו' —

איז אַ הכנה צום ובשנה השביעית.

דער צווייטער אופן: בכדי עס זאל קענען זיין דער בירור פון עניני העולם, איז דאָס דוקא דורך דעם וואָס אַמאָל שטעלט ער זיך אין זיין עבודה העכער אין גאַנצן פון וועלט. וואָס דאָן, אויך קומענדיק אין וועלט, איז ניט נאָר וואָס ער ווערט ניט אַריינגעשלעפט אין איר, נאָר אדרבה, ער מאַכט פון וועלט גופא אַ כלי צו אלקות.

אַזוי ווי עס שטייט אין קונטרס עץ החיים³, אַז בכדי צו האַלטן ביי יחודא תתאה ווי מען דאַרף, מוז זיין דער הרגש, בכללות על כל פנים, פון יחודא עילאה.

השביעית שבת שבתון איז דאָס דורך דער הכנה פון שש שנים תזרע גו'.

ב) דאָס איז דער תכלית פון מצות שמיטה דער תכלית הכוונה פון שבתון שבשנה השביעית איז בכדי אַז דערנאָך זאל זיין שש שנים תזרע גו'.

ג. דער ענין פון שמיטה כפשוטו איז, אַז בשנה השביעית דאַרף זיין שבתון לארץ, שדך לא תזרע וכרמך לא תזמור וגו'. בשנה השביעית דאַרף זיין שבתון אין די אַלע ענינים פון מלאכות הארץ פון וואָס מען מאַכט לחם וכו' שעליו יחי' האדם.

וכי תאמרו מה נאכל? אויף דעם ענטפערט די תורה: וצויתי את ברכתי גו' ועשת את התבואה לשלש השנים.

דער תוכן פון דעם ענין פון מצות שמיטה איז: מען מאַנט ביי אַ אידן אַז איין מאָל אין זיבן יאָר זאל ער זיך געזען גענען פון אַלע ענינים אַרציים, ערדישע באַדערפענישן, ער זאל ניט האָבן צו טאָן מיט מלאכות הארץ וואָס זיינען פאַר-בונדן מיט דעם לחם שעליו יחי' האדם, און ער זאל זיך אינגאַנצן פאַרלאָזן אויף דעם אויבערשטן, אַז ער וועט אים געבן זיין פרנסה למעלה מהטבע.

אַ סדר אויף אַלע מאָל איז עס ניט. רוב הזמן — בכמות — דאַרף אַ איד האָבן צו טאָן מיט עניני העולם, צוליב עבודת הבירורים. דאָס איז דאָך דער ענין וואָס התהוות העולם איז געווען דורכן שם אלקים בגימטריא הטבע, בכדי דער אדם זאל זיך עוסק זיין על פי תורה אין די ענינים פון טבע, און דורך דעם מברר ומזכך זיין די עניני הטבע.

אָבער אין געוויסע צייטן, מאַנט מען

(3) פרק ז ואילך.

על-פי תורת הבעל שם טוב: ושבתה הארץ – שבתה וביטול אין ארץ; מען טראָגט אַרײַן שבתה אין די ענינים אַרציים גופא.

ז. דערמיט וועט מען אויך פאַרשטיין וואָס עס שטייט אין רש"י אויפן פסוק שבת להוי': „לשם ה' כשם שנאמר בשבת בראשית". אין פלוג, וואָס טוט רש"י דאָ אויף? אָבער לויט דעם וואָס מען האָט פריער גערעדט איז עס פאַר-שטאַנדיק: וויבאַלד אַז שמיטה מעג ער טאָן עובדין דחול, מען האָט צוטאָן מיט וועלט, האָט מען דאָך געקענט מיינען, אַז דער איסור החרישה וזריעה אין שמיטה, איז ניט קיין ענין פון הוי' שלמעלה מהעולם, נאָר אַן ענין פון עבודת הברורים, ועל דרך די מצות פון שש שנים תזרע גו', וואָס זייער ענין איז בירור אין וועלט גופא, ניט העכער פון וועלט;

באָוואַרנט עס רש"י און זאָגט, אַז דאָס איז אַן ענין פון „לשם הוי' כשם שנאמר בשבת בראשית". עס איז אַן ענין פון שבת הארץ שממנה תצא לחם, עיקר חיות האדם, איז עס אַ הפשטה פון וועלט כשם ווי ביי שבת בראשית. און דאָס וואָס מען מעג טאָן אַנדערע עוב-דין דחול, איז דאָס נאָך אַ ווייטערדיקע מעלה, אַז אין עובדין דחול גופא טראָגט מען אַרײַן דעם אור הוי' של-מעלה מהעולמות לגמרי.

ח. לויט דעם וועט מען אויך פאַר-שטיין וואָס מצות שמיטה איז אַ מצוה כללית: דאָס איז דער תוכן

וואָס דאָס איז דער צווייטער אופן: דער תזרע שדך גו' איז דער תכלית. אָבער אַנדערש קען ניט זיין דער בירור פון וועלט, סיידן עס איז דאָ אויך די תנועה פון אויסטאָן זיך פון וועלט.

ה. אויף דעם זעלבן אופן געפינט מען אויך אין דעם ענין פון שבת מיט ששת ימי החול.

אין די זעקס טעג פון וואָך איז עבודת הברורים, ששת ימים תעבוד. אָבער שבת איז בורר אסור.

דעריבער שטייט ביי שבת ויכל אל-קים, – עס ענדיקן זיך די העלמות פון שם אלקים און עס לייכט דער שם הוי' שלמעלה מהטבע.

און די צוויי ענינים פון שבת וחול זיינען, ווי דערקלערט, אָפהענגיק איי-נער פון צווייטן.

ו. באמת איז דאָ אַ מעלה אין שמיטה אויף שבת. שבת איז דאָך אָסור בעובדין דחול, שטייט דאָך דער מענטש דאָן העכער פון וועלט און האָט מיט איר קיין פאַרבונד ניט. אָבער אין שמיטה מעג ער דאָך טאָן אַנדערע ענינים פון עובדין דחול, ער איז אין וועלט, און פונדעסטוועגן ושבתה הארץ שבת להוי'; ניט קיין ענין פון עבודת הברורים שבשם אלקים, נאָר שבת להוי' של-מעלה מהעולם, כאַטש אַז ער איז אין וועלט.

אין וועלט גופא איז ער ממשיך דעם שם הוי' שלמעלה מהעולם לגמרי.

און דאָס איז על דרך דעם פירוש

(6) זע „תולדות יעקב יוסף" אַנפאַנג פ' בהר.

(7) זע אויך אויבן עמוד 108.

(4) זע אויבן עמוד 189 הערה 8.

(5) זע אויבן עמוד 270.

תורה, האָבן זיך צונויפגעקליבן אַלע בערג, און יעדער באַרג האָט געטענה'ט אַז מען זאָל געבן די תורה אויף אים. הר תבור האָט געטענה'ט אַז ער האָט אַ מעלה אין זיך, וויילע ער איז דער העכסטער באַרג. הר כרמל האָט געטענה'ט אַז ער האָט געהאַלפן צו קריעת ים סוף. האָט זיי דער אויבערשטער געענטפערט, למה תרצ' דון, פאַרוואָס ווילט איר זיך משפט'ן – תרצדון מלשון תרצו דין – הרים גבנונים, דערמיט וואָס איר זייט גרויס ביי זיך זייט איר בעלי מומים – גבנונים מלשון גבן או דק – ההר חמד אלקים לשבתו, איז דאָס הר סיני, דמכיך מכל טוריא, נידעריקער פון אַלע בערג.

ולכאורה איז ניט מובן, ממה נפשך, אויב די מעלה איז אין שפלות (נידערי-קייט) האָט מען געדאַרפט געבן די תורה אין אַ טאָל, אָדער על כל פנים אויף אַ גלייכן אָרט און ניט אויף אַ באַרג; אויב די מעלה איז אין הגבהה (הויכקייט), האָט מען געדאַרפט געבן אויף בערג וואָס זיינען העכער פון סיני?

נאָר דער ענין איז, אַז די כוונה פון מתן תורה איז פאַראייניקן די צוויי קעגנזאַצן, עס זאָל זיין גשמיות און מאַכן פון גשמיות גופא אלקות. און דאָס איז מרומז אין הר סיני, דמכיך מכל טוריא, שפלות און הגבהה צוזאַמען.

און פון דעם ענין „בהר סיני“ איז געגעבן געוואָרן אידן דער כוח אויף מצות שמיטה וואָס זי איז כללות כל המצות, אויף מאַכן פון גשמיות גופא אלקות און דורכפירן די כוונה פון דירה לו יתברך בתחתונים.

פון אַלע מצות. נאָר אין מצות שמיטה איז דאָס בגילוי.

דער אַלטער רבי דערקלערט אין תניא* אַז דער עסק אין תורה ומצות און תפלה, איז אַן ענין פון מסירת נפש ממש כמו בצאתה מן הגוף כו' שאינה מהרהרת בצרכי הגוף אלא מחשבתה מיוחדת ומלובשת באותיות התורה והתפלה. ד. ה. אַז בשעת עסק התורה ומצות ותפלה דאַרף זיין דער הרגש פונקט ווי ער איז שוין נאָך יציאת הנפש מהגוף, אליך הוי' נפשי אשא.

פון דער צווייטער זייט, מאַנט מען ביי אים, אַז יעדער מצוה זאָל ער מקיים זיין כתיקונה, מיט אירע הגבלות אין זמן און מקום און מיט אַלע דקדוקים וואָס אין יעדער מצוה, וואָס דאָס זיינען דאָך הגבלות פון וועלט.

דאָס הייסט אַז דער ענין פון מצות איז: מען דאַרף נעמען די תנועה פון מסירת נפש, אויסגעטאָן פון גוף און גשמיות, און מיט דער תנועה גופא מקיים זיין די מצוה בכל פרטי' ודקדוקי': המשכת בלי-גבול (אומבאַרענעצט-קייט) בגבול (אין באַרענעצטקייט).

נאָר אין סתם מצות איז דאָס פאַר- באַרגן, דאָס הערט זיך נאָר אָן אין דעם אַרץ קיום המצות. אָבער ביי שמיטה איז דאָס בגלוי און עס הערט זיך אָן אין דער מצוה אַליין.

ט. פון וואָנען נעמט מען דעם כח אויף דעם? – פון הר סיני.

רז"ל דערציילן אַז בשעת מתן

(8) פרק מא.

(9) מדרש תהלים סח, יז (הוצאת כובר). וראה

גם כן מגילה כט, א.

איינער וועט טענה'ן, ווי אזוי קען איך פֿאַרבינדן צוויי הפכים, וועט מען אים זאָגן: פון סיני האָסטו אויף דעם אַ כוח. מה דאָך אין אַ דומם, דער גידעריק־סטער פון אַלע סוגים, האָט דער אוי־בערשטער אַריינגעגעבן דעם ענין פון פֿאַראייניקן הפכים, היינט מכל שכן אַ מענטש, אַ מדבר, דער העכסטער פון אַלע סוגים, האָט אַוודאי אַ כוח צו מייחד זיין צוויי הפכים, און דורכפירן די כוונה פון דירה לו יתברך בתחתונים, אַז די תחתונים גופא זאָלן זיין אַ דירה לו יתברך.

יא. די פֿאַראייניקונג פון הפכים וואָס אין הר סיני כפשוטו איז דאָך אין דעם ענין פון התנשאות און ביטול. אזוי ווי אין תורה איז דאָך יעדער ענין בדיוק, איז אויסער דעם אַלגעמיינעם רמז, יחוד מעלה ומטה, איז אין דעם מרומז אויך דער ענין פון פֿאַראייניקן די הפכים אין דעם ענין פון התנשאות און ביטול, ווי עס דאַרף זיין אין דעם מענטש וואָס לערנט תורה און איז מקיים מצות.

און אין דעם זיינען פֿאַראַן עטלעכע אָנווייזונגען:

יב. א) צו קבלת התורה פֿאָדערן זיך צוויי תנאים:

(א) תוקף והגבהה, ניט שעמען זיך פֿאַר די אָפּשפעטערס. לא להתבייש מפני בני אדם המלעיגים, איז דער אָנהויב פון גאַנץ שולחן ערוך, ניט נתפעל ווערן פון קיינעם אין דער וועלט און האָבן אין זיך די ריכטיקע שטאַרקייט אויף לערנען תורה און מקיים זיין מצוות. (ב) ביטול וענוה, וואָרום אויף גאווה שטייט דאָך,

י. דערמיט וועט מען אויך פֿאַרשטיין וואָס אומעטום שטייט דער לשון „מסיני“: משה קבל תורה מסיני, הלכה למשה מסיני, כל מה שתלמיד ותיק עתיד לחדש נאמר למשה מסיני, ועוד. אין פלוג – וואָס איז נוגע דער ענין פון סיני, דער עיקר איז דאָך אַז געזאָגט האָט עס דער אויבערשטער, וואָס ער יתברך איז דאָך דאָ אומעטום, לית אתר פנוי מיני, וואָס איז דער דיוק מסיני דוקא?

אַבער לויט דעם אויבן געזאָגטן וועט מען עס פֿאַרשטיין: דער תכלית פון תורה איז צו פֿאַרבינדן צוויי הפכים, הר און מכי, מאַכן פון תחתונים אַ דירה לו יתברך.

וואָס דאָס איז דער אויפטו פון מתן תורה ניט נאָר אויף דעם וואָס די אַבות האָבן מקיים געווען די גאַנצע תורה איידער זי איז געגעבן געוואָרן, וואָס דאָס איז דאָך אַן ענין פון אינו מצווה ועושה, נאָר אויך אויף די שבע מצות בני נח און אַפילו אויף די מצות שנצטוו במרה. אזוי ווי עס שטייט אין מדרש רבה¹⁰, אַז פֿאַר מתן תורה איז געווען אַ גזירה אַז שמים מיט ארץ זאָלן ניט האָבן קיין חיבור, השמים שמים לה' והארץ נתן לבני אדם, ובמתן תורה ביטל הגזירה. איז וויבאַלד אַז דער גאַנצער ענין פון מתן תורה איז חיבור שמים וארץ, דערפֿאַר איז מתן תורה געווען בהר סיני, – די פֿאַרבינדונג פון צוויי הפכים.

דערפֿאַר ווערט כסדר באַטאָנט אַז תורה איז געגעבן געוואָרן מסיני. ווען

(10) שמות רבה פרשה יב, ג.

תמצא בגסי הרוח¹², מוז מען דאך זאָגן אַז דאָס איז אַזאַ הגבהה וואָס איז אַ מעלה.

אַזוי שטייט אויך אין חסידות אַז דער ענין פון הר איז אויסלייטערונג און דערהויבונג פון דומם, צומח שב־דומם¹³. און פונדעסטוועגן זאָל מען דאָן גופא שטיין בתכלית הביטול וה־שפלות.

די זעלבע זאָך איז אויך אין רוחניות. עס איז דאָך אין עני אלא בדעת ואין עשיר אלא בדעת¹⁴, איז דער ביטול פון ונפשי כעפר לכל תהי' וואָס עס מאַנט זיך אַלס אַ הכנה צום פתח לבי בתורתך ובמצותיך כו' – מאַנט מען עס אַפילו ביי אַן עשיר בדעת, אַז וויסנדיק אַז ער איז אַן אמת'ער עשיר – זאָל ער באותה שעה זיין באמת, כעפר לכל.

אַזוי ווי עס איז באַוואוסט דער פֿיר רש אין דעם ענין: והאיש משה ענו מאד מכל האדם אשר על פני האדמה¹⁵, אַז הגם משה רבינו האָט געוואוסט זיינע מעלות, אַז די תורה איז געגעבן געוואָרן דורך אים, פונדעסטוועגן האָט ער זיך געהאַלטן קלענער מכל האדם אשר על פני האדמה, אַפילו פון דעם דור פון עקבתא דמשיחא, ווייל ער האָט געהאַלטן אַז די מעלות זיינע האָבן זיך אַנגעהויבן דערפון וואָס דער אויבער־שטער האָט אים געגעבן, און אויב אַן אַנדער אידן וואָלט מען געגעבן

אין אַני והוא יכולים לדור¹¹. אַ כלי צו תורה ומצות – איז ביטול דוקא. ונפשי כעפר לכל תהי' (דעמאַלט קומט) פתח לבי בתורתך ובמצותיך כו'.

און די צוויי ענינים, תוקף והגבהה און ביטול וענוה, זיינען ניט קיין סתירה איינער צום אַנדערן. וואָרום דער תוקף וואָס ער האָט איז ניט מצד זיינע ישות, ד. ה. מצד זיין אייגענער מציאות. ער ווייסט גוט זיין מעמד ומצב, אַז יעדער איינער איז בעסער פון אים, – מכיך מכל טוריא, – און פונדעסטוועגן האָט ער תוקף אין תורה ומצות, מצד דעם וואָס ער גייט טאָן דעם אויבערשטנס רצון, און ער איז אויף אַזויפיל איבער־געגעבן און אַריינגעטאָן אויף צו מקיים זיין דעם אויבערשטנס רצון, אַז ער קריגט אין דעם דעם גרעסטן תוקף און עס פאָלן אַפֿ אַלע מניעות ועכובים.

ער שטייט אין אַ ביטול בתכלית, און פונדעסטוועגן שטייט ער אין הגבהה ותוקף מקבל צו זיין די תורה און איר מקיים זיין במסירת נפש.

י.ג. (ב) נאָך טיפער – פון דעם וואָס די אַנדערע בערג זיינען געקומען צום אויבערשטן טענה'ן מען זאָל געבן די תורה אויף זיי מצד דעם וואָס זיי זיינען הויכע בערג, איז פאַרשטאַנדיק אַז דער ענין פון הר איז אַ מעלה.

אויב הר וואָלט געמיינט ניט מער ווי סתם אויפגעבלאָזנקייט, וואָלט דאָך מלכתחילה ניט געווען קיין סברא ביי די הרים אַז דאָס זאָל זיין אַ טעם אויף געבן די תורה אויף זיי, אדרבה, לא

(12) עירובין נה, א.

(13) זע אויך ספר המאמרים תש"ד ע' 214.

(14) נדרים מא, א.

(15) במדבר יב, ג.

(11) סוטה ה, א.

און דרך ארץ קדמה לתורה¹⁸). איז די התחלה פון מסכת אבות – משה קבל תורה מסיני, ד. ה. אז די התחלת ההכנה צו קבלת התורה איז, אז יעדער איד זאל שטיין אין די תכונות פון משה און סיני. וואָס דאָס איז די ערשטע הכנה צו קבלת התורה בשמחה ובפנימיות.

(מלוקט משיחות ש"פ בהר תשח"י.
שבת מברכים חודש אייר תשט"ז)

טז. לויט דעם וועט מען אויך פאָר-שטיין, וואָס רב יוסף האָט געזאָגט¹⁹: לא תיתני ענוה דאיכא אנא. וואָס אין פלוג איז דאָך דאָס גופא וואָס ער האָלט זיך פאָר אָן עניו דער היפך פון ענוה?

פאָראַן וואָס דערקלערן, אָז ר' יוסף, לפי דעתו, האָט אים ניט געקומט קיין כבוד, און ווען ער האָט געזען אָז מען גיט אים אָפּ כבוד, האָט ער געזאָגט לא תיתני ענוה דאיכא אנא, וואָס אים קומט ניט קיין כבוד (לדעתו), און פונדעסט-וועגן גיט מען אים אָפּ כבוד רב, איז דאָך עס אַ באַווייזן אויף דער ענוה פון די אַנשי הדור.

רש"י באַוואַרנט אָבער אָז ניט אַזוי איז דער פשט, וזה לשונו: דאיכא אנא – שאַני ענוותן. פון דעם איז פאָרשטאַנ-דיק אָז דאָס וואָס ר' יוסף ווייס אָז ער איז אָן עניו איז ניט קיין סתירה צו מדת הענוה.

דאָס איז אין איינקלאַנג מיט דעם וואָס איז אויבן דערקלערט געוואָרן, אָז דער אַמיתית ענין פון ענוה איז,

אַזעלכע מעלות, וואָלט יענער אויפגע-טאָן מער פון אים.

מצד דעם ביטול פון משה'ן, וואָס ער איז ביי זיך ניט געווען בהתנשאות, אָפילו צוליב די מעלות וועלכע ער האָט פאָרמאָגט, איז ער געווען אַ כלי צו תורה און די תורה איז דורך אים גע-געבן געוואָרן.

יד. לויט דעם וועט מען אויך פאָר-שטיין דעם דיוק הלשון משה קבל תורה מסיני. וואָרום אין פלוג, וואָס איז נוגע ווער עס האָט די תורה מקבל געווען, דער עיקר איז דאָך אָז די תורה קומט פון אויבערשטן?

אָבער ווי מ'האָט גערעדט פריער איז עס פאָרשטאַנדיק. די אָנווייזונג פון דעם וואָס משה קיבל איז אַזוי ווי די הדגשה וואָס תורה קומט מסיני. יעדער איד וואָס גייט צו צו תורה, דאַרף אין זיך מגלה זיין¹⁶ די תכונות פון משה'ן, אין ביידע ענינים:

(א) תוקף און ביטול צוזאַמען, ווי עס שטייט אויף משה'ן, ויהי בישרון מלך¹⁷, און צוזאַמען דערמיט – ענו מאד מכל האדם. (ב) ענוה – אויך וויסנדיק די אייגענע מעלות.

טז. דאָס איז אויך דער ענין וואָס אין די וואָכן צווישן פסח און שבועות, נאָך דעם בהוציאך את העם ממצרים און פאָר דעם תעבדון את האלקים על ההר הזה, לערנט מען פרקי אבות, אַלס אַ הכנה צו מתן תורה. (וואָרום אין מסכת אבות רעדט זיך וועגן מדות ודרך ארץ,

18) ויקרא רבה פ"ט, ג. שם פל"ה, ו. (בשינוי לשון).

19) סוטה מט, ב.

16) זע תניא פרק מב ריש פרק מד.

17) זע לקוטי תורה דברים מה, א.

ית. אין דעם ענין פון הר סיני איז דאָ נאָך אַ הוראה: אַ איד דאַרף מקיים זיין אַ מצוה ניט צוליב פניות – ניט צוליב גשמיות'דיקן שכר ווי עס שטייט: אם בחקתי תלכו ונתתי גשמיכם בעתם וגו', ניט צוליב רוחניות'דיקן שכר פון גן עדן והדומה, ניט אפילו צוליב זיכוך הנפש, מצד די סגולות וואָס זיינען דאָ אין יעדער מצוה אויסצולייטערן די נשמה – נאָר מען דאַרף מקיים זיין מצות ווייל אַזוי איז דער רצון העליון; און ווי דער אויסדרוק: „אילו נצטיינו לחטוב עציים“, אַז אפילו אויב מען וואַלט אונז הייסן האַקן האַלץ, אַן ענין אין וועלכן עס איז ניטאָ קיין קבלת שכר און קיינע סגולות, וואַלט מען עס אויך מקיים געווען מיט אַ חיות.

מקיים זיין אַ מצוה צוליב סגולות און קבלת שכר איז דאָס – באמת גערעדט – אַ סדר פון אַ חיצון. אַ חיצון איז ניט איבערגעגעבן צום ענין אַליין. טוענדיק איין זאָך טראַכט ער בשעת מעשה וועגן אַ צווייטער זאָך. אַ פנימי איז (ווי דער מאמר²² פון כ"ק אדמו"ר מהורש"ב נ"ע) דער וואָס טוענדיק אַן ענין איז ער אינ"גאנצן אין דעם ענין, ניט טראַכטנדיק און ניט איבערלאַזנדיק בשעת מעשה אַן אַרט פאַר עפעס אַנדערש.

און דאָס איז די הוראה פון געבן די תורה אויפן הר סיני דוקא. ווי גערעדט פריער, האָבן די אַנדערע בערג געהאַט אין זיך אמת'ע מעלות, וויבאַלד אָבער אַז תורה מאַנט פנימיות, איז זייער קומען צום אויבערשטן ווייזן זייערע מעלות און טענה'ן אַז מצד דעם זאָל מען געבן

אַז ער קען וויסן פון זיינע מעלות, אויך די מעלה וואָס ער איז אַן ענין, און פונדעסטוועגן איז ער בביטול גמור, ווייל ביי אים איז אַפגעלייגט אַז אַלע זיינע מעלות, איינשליסנדיק די מעלה פון ענוה, זיינען ניט זיינע, נאָר וואָס דער אויבערשטער האָט אים געגעבן וכו', און ווי אויבן דערקלערט אין ביידע אופנים.

מען קען אויך זאָגן אַז דאָס איז אַ טעם פאַרוואָס רב יוסף הייסט בשם סיני – ווייל דער ביטול פון רב יוסף'ן איז געווען בבחינת סיני, אַז כאַטש ער האָט די מעלה פון הר, פונדעסטוועגן איז ער בביטול.

יז. מיט דעם וועט מען אויך פאַר-שטיין, וואָס די גמרא זאָגט²⁰, אמר רב יוסף לעולם ילמד אדם מדעת קונו שהרי הקב"ה הניח כל הרים וגבעות והשרה שכינתו על הר סיני.

אין פלוג איז שווער: (א) דאָס איז דאָך ניט קיין עצה טובה, נאָר אַ מזו און אַ פאַרהיטונג פון אַן איסור גמור. (ב) וואָס דאַרף מען ברענגען אַ רא"י פון דעת קונו כו', עס איז דאָך אַ בפירוש'ער פסוק²¹, תועבת הוי' כל גבה לב?

לויטן אויבנגעזאָגטן וועט מען עס פאַרשטיין בפשיטות: דאָ רעדט זיך ניט וועגן אַן ענין פון התנשאות און ישות פון קליפה, דאָס דאַרף מען ניט אַפּלערנען פון הר סיני. דאָ רעדט זיך וועגן אַ התנשאות פון קדושה, און פונדעסטוועגן, בשעת עס קומט צו מתן תורה, זאָגט מען אַז די כלי צו תורה איז ביטול דוקא.

(משיחת ש"פ במדבר, תשח")

20) טוטה ה, א.

21) משלי טז, ה.

22) תורת שלום שיחת יט כסלו תרס"ד.

מעלה פון הר סיני איז פאַרבונדן מיטן ענין פון הר המורי'.

הר המורי' איז זיין מעלה – עקידת יצחק, מסירת נפש צוליב מקיים זיין דעם אויבערשטנס רצון, אָן קיינע זייטיקע זאַכן. מצד חשבונות ושכל איז דאָ אַ חקירה און אַ שקלא וטריא דערין, וואָרום דעם ענין העקידה האָט ער גע- הערט מפי נביא, אברהם אבינו, און שופך דם האדם גו' ואך את דמכם לנפ- שותיכם גו'²⁴ איז געווען אַ ציווי מקובל מפי הקב"ה אויף וועלכן עס זיינען נצ- טוה געוואָרן אַפילו בני נח. נאָר וויסנ- דיק אַז אַזוי איז דעם אויבערשטנס רצון, איז ער ניט אַריין אין קיין חשבונות. ער איז געווען איבערגעגעבן לגמרי צום רצון העליון אין אַ פנימיות ובמסירת נפש. אַט דאָס איז אַ כלי צו תורה.

(משיחות ב' דחה"ש, תשט"ו)

אויף זיי די תורה, איז ניט נאָר וואָס דאָס איז ניט קיין טעם אויף צו געבן אויף זיי תורה, נאָר אדרבה, עס איז אַ טעם אויף פאַרקערט, ווייל תורה גיט מען נאָר אין אַן אָרט וואו עס מישן זיך ניט אַריין קיין זייטיקע ענינים; תורה – צוליב תורה אַליין.

און דערפאַר האָט מען געגעבן די תורה אויף הר סיני דוקא. הגם אויך הר סיני האָט אין זיך די מעלה פון הר, – עליית הדומם, – וויבאַלד אָבער די מעלה איז אין אים ניט קענטיק, דמכּיך, אין אים הערן זיך ניט אַן קיין זייטיקע ענינים, איז ער אַ כלי צו תורה.

יט. דערמיט וועט מען אויך פאַר- שטיין וואָס עס שטייט אין מדרש²³ אַז הר הכרמל איז געקומען פון אספמיא, הר תבור פון אלים, און הר סיני פון הר המורי'. דערפון פאַרשטייט מען אַז די

(23) מדרש תהלים שם.

(24) בבא קמא צא, א.